

4. పశ్చాత్తప్తుడు.

నేను గౌరవ మర్యాదలు కల కుటుంబంలో పుట్టినవాణ్ణి. ఆ సావాసాలూ ఆ అలవాట్లూ నాకు ఎప్పుడూ అలవడినవో జ్ఞాపకంలేదు. నాకు పది పన్నెండేళ్లు రాక పూర్వమే నేను ఇల్లు సట్టకుండా తిరగసాగాను. నాకు అనేకమంది స్నేహితులుండేవాళ్లు. అంతా ధైర్యవంతులు. వాళ్ళ ధైర్యసాహసాలకు నేను భ్రమిసిపోయినాను. నేను తలపెట్టటానికి అసంభవమైన పనులు వాళ్ళు ప్రతికోబూ అనేకం చేసేవాళ్ళు. మా అమ్మా మా నాన్నా నేను గొప్పవాణ్ణి, నా స్నేహితులు వట్టివెధవలనీ, వాళ్ళ సహవాసంచేసి నేను చెడిపోతాననీ చెప్పేవాళ్లు. అమాటలు నే నెట్లా విశ్వసించను! నా స్నేహితులు నాకన్న వెధవలు ఎంత మాత్రమూ కారు. వాళ్లతో నన్ను సహవాసం చేయనివ్వటమే నాకెంతో గొప్పగా ఉండేది. అంతేకాక మా పెద్దవాళ్ళకు దేనిదేనియందు గురి ఉండేదో వాటిలో ఒక దానియందుకూడా నాకు గురిలేదు. నాకు చదువులో గురి లేదు. నాకు చదువును చూస్తే అసహ్యం, మేష్టరునుచూస్తే అసహ్యం, మంచిమార్కులువచ్చే పిల్లలనుచూస్తే అసహ్యం! నాకు నా స్నేహితులతో తిరగటమూ, చాటుగా మామిడికాయలూ, కొబ్బరికాయలూ కొయ్యటమూ, టిక్కెట్టు లేకుండా నాటకాలకూ సినిమాలకూ రైళ్ళు మీద దగ్గిరణ్ణి కూ వెళ్లి రావటమూ, నాతో విరోధం కట్టినవాళ్లను తన్నించటమూ తప్ప ఇంకేమీ ఇష్టంలేదు. ఇడంతో తప్పని లోకం అనుకుందని నే నెరుదునునుకొని అది తప్పని నా మనసుకు తట్టలేదు. నా కర్థమయ్యేటట్టు ఎవరూ బోధించలేదు.

నాకు పదిహేను పదహారేళ్లు వచ్చేటప్పటికి నన్ను మావాళ్లు 'వదలి పెట్టి ఊరుకున్నారు'! వాళ్లు ఆపనిచేసి నాకేదో పెద్దశిక్ష ఇచ్చామనుకున్నట్టు కనపడ్డారు. కాని నాప్రాణం మరింత సుఖపడ్డది. ఆ రోజుల్లో నేను భోజనానికి మాత్రమే ఇంటికి వెళ్లేవాణ్ణి. నాకు బీడీలకూ కాఫీకీ కావలసిన డబ్బులు మానాన్న నడిగో, మా అమ్మనడిగో, ఇద్దరూ ఇవ్వకపోతే దొంగిలించో, అదికూడా వీలుపడకపోతే ఏమైనా వస్తువులు యింటినించి ఎత్తుకుపోయి అమ్మి సంపాదించేవాణ్ణి.

ఒకనాడు నా దొంగతనం పట్టుకొని మానాన్న నన్ను చావగొట్టాడు. మా అన్నయ్యకు చదువుకింద బోలెడంత ఖర్చుఅయ్యేది. అదంతా నా కెండుకివ్వరు? నాకు గోజూ మాడణాలు కొవాలి. మావాడి జీతానికే గోజూ అర్ధరూపాయి పడుతుంటే! ఈవాడన మానాన్నకు నచ్చలేదు. నేనుకూడా చదువుకుంటే నాకూ డబ్బు లిస్తానంటాడు. స్కూలు వాళ్లకివ్వటానికి ఆయనకు అభ్యంతరంలేదు కాని నా కివ్వటానికి అభ్యంతరం!

ఒకనాడు మా అన్నయ్య నే నింటికి భోజనానికి వచ్చేటప్పటికి “తిండి వేశకు మాత్రం ఇల్లు కనపడతుంది అయ్యకు!” అని వెక్కిరించాడు. నన్ను, నాకు వాణ్ణిమాస్తే మండిపోయింది. వాడివూదపడి చావగొట్టాను.

ఆతరవాత మానాన్న ఇంటికి ఆసలే రావద్దని శాసించాడు. నేను అమితపొగరుగా “నేను రానేరాను, పో!” అని భోజనం చెయ్యకుండా వచ్చేశాను. ఇక ఆయింటో అడుగుపెట్టకూడదనుకున్నాను. ఆనాడల్లా నాకు తిండిలేదు. ఆరాత్రి సత్రం అరుగువూద పడుతుని ఆపుకోలేకుండా ఏడిచాను. నా కప్పుడు ఆకలికూడా తెలియలేదు. కాని మా అమ్మ స్నానం వచ్చింది. నాచేన్ననాటి సంగతంతా జాపకంవచ్చింది. మా అమ్మనుచూసి ఎంతో కాలమయినట్టుగా ఉంది నాకు.

మర్నాడు ఉదయమే సత్రంలో ఒకామెను “ఏమండీ, కాస్త, చల్లెన్నుంపంటే పెడతాయా? ఆకలి ఆవుతున్నది,” అని అడిగాను. ఆవిడ నన్నుచూసి “ఎవరబ్బాయివి?” అంది. నాకు కోపంవచ్చి అక్కడినించి కదిలాను. ఆవిడ వెనక్కు పిలిచి, “రా, నాయనా! ఎందుకు వెళ్లిపోతావు? అన్నం పెడతా రా!” అన్నది.....మా అమ్మ ఆయినా నాకంత బాగా పెట్టిఉండను, కాని నేను ఎక్కువ తినలేకపోయినాను. ఇన్ని మంచినీళ్ళు తాగి అక్కడినించి బయలుదేరాను. సాంబయ్య కొట్టులో ఒక బీడి అడిగి తీసుకుని అది కాల్చుకుంటూ మా స్నేహితులైవరై నా కనిపిస్తారేమో అని బయలుదేరాను.

గుడిదగ్గర సెకండు కంపెనీ వాళ్ళగదిలో హాక్మోనియం వాయింపు వినిపించింది. లోపలికి తొంగిమాస్తే హాక్మోనిస్టుగారు పెట్టెదగ్గర

కూర్చుని ఒక చేత్తో ఏదో వాయించుకుంటున్నాడు. లోపల ఇంకెవరూ లేరు. నేను మెల్లిగా లోపల ప్రవేశించి ఆయన దగ్గిరికి జరిగాను. ఆయన వాయించటం మానేసి నావంక చూసి, “ఎవరు నువ్వు?” అన్నాడు.

“ఏదన్నా వాయించండి!” అన్నాను. ఆయన వినిపించుకోలేదు.

కొంచెం ధైర్యంచేసి “నేను పాడితే వాయిస్తారా?” అన్నాను.

ఆయన ఎగతాళిగానవ్వి “ఏం పాడితావు?” అన్నాడు.

“ఏదన్నా పద్యం.”

“పాడు,” అన్నాడాయన శ్రుతిపెట్టి. ఆ శ్రుతి నాకు చాలా ఎక్కువయింది. ఇంకో శ్రుతిపెట్టాడు. నేను రామనాథశాస్త్రి పద్యం ఒకటి పాడాను.

“ఇంకోటి పాడు!” అంటూ ఆయన నాకు వాయించటం మొదలుపెట్టాడు.

“కీర్తన లేమన్నా వచ్చునా?” అన్నాడాయన. ఎవరో ఆడమనిషి-హీరాబాయి అనుకుంటాను!—8కొద్దలో పాడిన కీర్తన ఒకటి నేను కల్పించుకున్న సాహిత్యంతో పాడాను.

మా కిద్దరికీ సావాసమయింది.

“సుందర్రామయ్య గారని రానీ, ఆయనకు పాడి వినిపింతువు గాని!” అన్నాడాయన. నా సంతోషానికి మేరలేదు. నా చేత కూడా వేసాలు వేయించి డబ్బిస్తూ రేమోనని నాకు ఆశపుట్టింది. నాకు వేసాలు వెయ్యాలని ఎప్పుడూ ఉండేది కాని నన్నెవరూ వెయ్యనివ్వరనీ, నాకు వెయ్యటం చాతకాదనీ అనుకునేవాణ్ణి.

సుందర్రామయ్య గారు కూడా నా చేత చాలాసేపు పాడించి నన్ను వీపునుద తట్టి “భేష్!” అన్నాడు. అంతే! ఇంకేమీ జరగలేదు. నాకు కష్టంవేసింది. నే నాచోటు వదలిపెట్టి మళ్ళా బజారువెంట నడవసాగాను.

వీధివెంట సినిమావాళ్ళ బండి వస్తున్నది. ఆ బండిలో మా స్నేహితు డొకడు కాగితాలు పంచిపెట్టుకున్నాడు. నేనుకూడా ఆ బండిలోనే ఎక్కి వాడితో జరిగిందంతా చెప్పాను. వాడుకూడా సంతోషించి, “ఓరి వెధవా! వేషం వేస్తానని సుందర్రామయ్యతో అనకపోయినా వుట్రా? వాళ్ళంతట వాళ్ళే వేషం ఇస్తారా?” అన్నాడు.

ఆ సాయంకాలం నా స్నేహితు డిచ్చిన రెండణాలుపెట్టి కాఫీ హోటల్లో తిని ఒక కానీ బీడీలు కొనుక్కుని సెకండు కంపెనీవాళ్ళ గదికి మళ్ళీ వెళ్ళాను. వాళ్ళకు మళ్ళా వచ్చినందుకు కోపంవస్తుండేమో అని భయపడ్డాను కాని హోమ్మొనిష్టు గారు నన్ను చూడగానే గుర్తుపట్టి, మళ్ళీ పాడమన్నాడు. ఈసారిగదిలో చాలామంది ఉన్నారు. వాళ్లంతా ఏమనుకుంటారో అని భయపడతూ ఒక కీర్తన సాడాను. హోమ్మొనిష్టు గారు నన్ను ప్రోత్సహించి ఇంకొకటి పాడమన్నాడు.

నాకు వేషం ఇమ్మని నుందర్రామయ్యగారిని అడగటం మాత్రం నాచాతకాలేదు. సాయంకాలం ఆయనవెంట వారింటికివెళ్ళి ఆయన ఇంట్లోకి వెళ్ళబోతుండగా పిలిచి భయపడతూ అడిగాను. ఆయన కాస్తేపు అనుమానించి, “రేపు చూదాంలే” అన్నాడు.

నాటకాల్లో దిగి కాస్తా షేరు సంపాదించటం మొదలు పెట్టగానే నా వెనకటి స్నేహితులు తగ్గి కొత్త స్నేహితులు జాస్తి అయినై. ఈ స్నేహితులకంటే వెనకటి స్నేహితులే మంచివాళ్ళనిపించేది నాకు. అయినా వీళ్ళకున్న నాగరికత నా వెనకటి స్నేహితులకు లేదు. వీళ్ళు నాచేత డబ్బు ఖర్చుపెట్టించేవాళ్ళు. నాచేత పనులు చేయించుకునే వాళ్ళు. నమ్మించి మోసం చేసేవాళ్ళు. అయినా వీళ్ళ దుర్బుద్ధులకు అలవాటు పడిపోయినాను. నా వెనకటి స్నేహితులను నేను కావాలని వదలిపెట్టలేదు. వాళ్ళంతట వాళ్ళే దూరంగా తొలగి పోసాగారు— నా కారోజున సినిమావాళ్ళబండిలో కనిపించినవాడు కూడా!

ఈ కొత్త స్నేహితులవల్ల నాకు తాగుడొకటి, వేశ్యలొకటి పట్టు బడినై.

తాగుడు నేను పనిపెట్టుకుని అలవాటు చేసుకున్నాను కాని, బోగం వాళ్ళు నన్ను పిలిపించుకుని నాచేత డబ్బు ఖర్చుపెట్టించేవాళ్ళు. మొదట మొదట వాళ్ళు పిలిస్తే వెళ్ళి తీరాలన్నట్టు వెళ్ళేవాణ్ణి కాని క్రమముగా వాళ్ళను తప్పించుకుని తిరగటం నేర్చుకున్నాను. నాకు బోగంవాళ్ళు ఎన్నడూ సరిపడలేదు. వాళ్ళు అబద్ధాలాడుతారు. వాళ్ళాడేవి అబద్ధాలని ఎంత తెలివి తక్కువ వెధవకుకూడా తెలుస్తూనే ఉంటుంది.

కాని నాకు ఇందుమతిమీద నిజంగా ఆసక్తువుట్టింది. మా ఇద్దరి సావాసమూ సంగీతం దగ్గర ప్రారంభమయింది. దానిమీద దాని తల్లి

చాలా ఆశలు పెట్టుకున్నది. ఆ ముసలిదానికి నెలకు అరవై రూపాయల జీత గాణ్ణి నేను అనలేదు. (నిజానికి ఇందుమతి— మొదలు పెట్టిన పేరు వెంకటనరుసులు — చాలా అందగత్తే, చిన్నగీ, మంచిదీ కూడానూ!) కాని ఇందుమతి నన్ను వదిలిపెట్టలేదు. నిజమైన శ్రీసుఖం దాన్నించే నేను తెలుసుకున్నాను.

నా పేరు పేపర్లలో పడటం మొదలు పెట్టిన తరవాత నా జీవితంలో మరొక మార్పు జరిగింది. నాటకానికి యాభై చొప్పున ఇచ్చి నన్ను పెద్ద పెద్ద నటులంతా పిలవటం కూడా ముఖ్య విషయం కాదు. కంపెనీ వాళ్ళ మూకలోంచి లేచి నేను నాగరిక ప్రపంచంలో పడ్డాను! ఆమిత గొప్ప గొప్ప వాళ్ళంతా— స్టేజ్ లేమిటి, మనసలు లేమిటి, కవులేమిటి, పండితులేమిటి, అన్నిరకాలవారూ— నన్ను చూడరావటమూ నాతో పరిచయం చేసుకోవటమూ ప్రారంభించారు. ఎప్పుడన్నా పొరుగువాళ్ళకు వెళ్ళినప్పుడు ఆ నేకమంది చదువుకున్న ఆడవాళ్ళూ మొగవాళ్ళూ మా లాజ్జికి కూడా వచ్చి టీకీ టిఫినుకూ కార్లమీద ఎక్కించుకుని తీసుకుపోసా గారు నన్ను.

ఈ రోజుల్లో నేను పశ్చాత్తాప పడసాగాను, నా చిన్నతనపు పాపాలకు. వీళ్ళంతా పుటకలో నాకన్న ఎక్కువయినవాళ్ళు కాదు. కాని నేను నా బాల్యప్రవర్తనవల్ల ఈ సమాజానికి వెలి అయినాను. ఈ నాగరికత మధ్య నాకు తాత్కాలిక స్థానమే కాని మళ్ళా నేను వెళ్ళవలసింది ఇందుమతి దగ్గరికేగా! అది నేను రోజూ చూచే సంసారి శ్రీలతో ఎన్నడు సమానంకాదు! ఇతరులు తమతమ భార్యలను వెంట పెట్టుకుని ఎక్కడిక్కడా పోగలరు, గౌరవం పొందగలరు. నేను? నేనూ, నా ముండా! నా ముండవల్ల నాకు కొంతసుఖం లేదనికాదు— అంతకంటే ఎక్కువలేదని!

ఒకప్పుడు నాగరికతను నిరసించి ఉండటం నాదే పొరపాటు. నన్ను తప్పుపట్టిన నా తల్లిదండ్రులూ, మా అన్నయ్య, నా బంధువులూ నా మీద కట్టుకట్టా రనుకున్నాను. నేను సుఖపడటం వాళ్ళకిష్టం లేదనుకున్నాను. ఎంత పొరపాటు!

నేను బాగుపడ్డందుకు అందరూ సంతోషించారు. నే నిప్పటికీ నా నాళ్ళ ప్రపంచంలోపడి బాగుపడతానని విశ్వసించుతున్నారు! వాళ్ళు

అప్పుడప్పుడూ రాస్తూవచ్చిన ఉత్తరాలవల్ల నాకు ఆశపుట్టటం మొదలు పెట్టింది--ముఖ్యంగా మౌఅన్న రాసిన ఉత్తరంవల్ల!

“...నువ్విప్పుడు లోకజ్ఞానం చాలా సంపాదించినావు! నీకు నే నేమీ చెప్పనక్కర్లేదు. కాని నీ ధర్మం నువు నిర్లర్థించటం, అనగా నీకు తగిన పిల్లను వివాహం చేసుకుని ఆమెనుండు సంతానం కనటం, నీ విధి! మనతో బాటి అంతంకాదు. మన పిల్లలకు సంఘంలో మనకున్న పరపతి ఉండాలి. ఉండటం విధి! నీ పేరు ప్రతిష్టలు ఆభివృద్ధి విసకొద్దీ నీకు నాగరికత గల భార్య, నాగరికతగల జీవనమూ మరింత ఆవసరం. నీ సుఖం విసర్జించమని నేను చెప్పటంలేదు. నీకు తగిన భార్య సంసారమూ ఏర్పాటుయితే దాని చాటున నువ్వేమి చేసినా కనిపించదు. బాగా ఆలోచించుకో!.....ఇక్కడ ఒకదివ్యమైన సంబంధం ఉంది. నీ కథ్యంతరం లేకపోతే వచ్చి చూసిపో. నువు సరేనంటే ఒక్క ఊణంలో మహూర్తం పెట్టించి పెళ్లి జరిపింతాము!”

ఎట్లాగైనా విద్యానంతుడి రాత నిద్యతో కూడుకుని ఉంటుంది! మా అన్నయ్య నలవో బాగుంది. నేను ఇందుమతిని వదిలిపెట్టవలసిన ఆవసరం కూడా లేదు. కాని ఈపెళ్లి చేసుకుంటే నలుగురు బంధువులూ వస్తూ పోతూ ఉంటారు. ఇల్లంటూ ఒకటి ఏర్పడి పచ్చపచ్చగా ఉంటుంది. నాకు పుట్టేపిల్లలను సమాజంలో స్థానం ఉంటుంది. ఇప్పుడేముందీ? బిక్కుబిక్కుమంటూ నేను ఇందుమతి! మా యింటికి మర్యాదనులేవరూ రారు. మాకు సమాజంలో ఏమీ సంబంధం లేదు. మేము అదృష్టం చాలక పిల్లలను కంటే వాళ్లను మా ఆనంతరం దగ్గరికి తీయవలసిన వాళ్ళు ఇందుమతి చుట్టాలూ, నాన్నేహితులూ!

మా అన్న చెప్పినట్టు చెయ్యటానికి తీర్మానించుకున్నాను. అతను సంఘమర్యాదలు గుర్తెరిగినవాడు. సంఘంలో పరపతి కలవాడు.

అతను నాకు సహాయం చెయ్యటానికి పూనుకోటమే నా అదృష్టమనుకున్నాను... ఈ గొడవంతా ఇందుకు చెప్పటం దేనికీ?

తీరికగా ఉన్నరోజుమాసి సాధ్యమైనంత త్వరలో మా అన్న గారుంటున్న ఊరు చేరాను. మా అన్నగారికి అక్కడ ఉద్యోగమయింది. మా అమ్మ నాన్నా అక్కడే ఉంటున్నారు. వాళ్ళనందర్నీ చూసి ఏడేళ్లయింది! మా అమ్మ నన్ను చూడగానే ఏడిచింది. నాకు కూడా

కళ్లు తడి అయినై. మా నాన్న నన్ను చూడగానే “ఏమోయ్! ఇంకా మనిషి ఆకారంలోనే ఉన్నావే! పుచ్చి పురుగులు పడిపోయినా వనుకున్నాను!” అన్నాడు. మా వదినగారు నన్ను విషస్పరుగును చూసినట్టు చూడసాగింది. నాకు కష్టంవేసింది—కాని ఆవిడ తప్పేముంది?

మా అన్నయ్య నన్ను చూసి చాలా సంతోషించాడు. నా పరివర్తనకు నన్ను చాలా శ్లాఘించాడు. తను ఆకాశాన్నించి ఊడిపడ్డవాడల్లే ఆదొక రకమైన ధోరణిలో మాట్లాడాడు కాని నేను ఆణకువతో సహించాను. నిక్కి నీలగటానికి నాకు నైతికంగా ఏమి హక్కున్నది?

“పిల్ల చాలా బాగుంటుంది. ఆతే భాగ్యవంతులుకారు కాని చాలా పరువు మర్యాదలు గల కుటుంబం. నీకు వాళ్లు పిల్ల నివ్వటానికి అంగీకరించటం నీ అదృష్టమే నని నిష్పక్షపాతంగా చెబుతాను!...పిల్లను సాయంకాలం మాతామా?” అన్నాడు మా అన్నయ్య.

నాలో ఒకవిధమైన ఆందోళన ప్రాచంభమయింది. ఈ పశ్చాత్తాపమూ పరివర్తనా నే ననుకున్నంత రుచికరంగా లేవు. నేను ఇంత కాలమూ బురదలో పొర్లాడి వచ్చానని నన్ను చూసిన ప్రతివాడూ నాకు జ్ఞాపకం చేస్తున్నాడు!...దీనికి నేను తల దిగి తీరాలల్లే కనిపించింది. కానీ, ఏం చేస్తామని తృప్తిపడ్డాను.

ఆ సాయంకాలం మూడు గంటలకు నేనూ మా అన్నయ్య పిల్లను చూడటానికి వెళ్ళాం. వారిల్లు చూడగానే నా ఉత్సాహం సహించుచుంది. వట్టి పూరికొంప. మరీ దరిద్రులల్లే కనిపించారు. నాకు పిల్ల నివ్వటానికి అంగీకరించిన పెద్దమనిషి మమ్మల్ని చూడగానే ఎంతో వినయ విధేయతలతో “రండి, రండి దయచేయండి!” అని ఒక నులక కుక్కి వాల్చాడు.

“ఇవాళ శివరామయ్యగారింట్లో తద్దినం పెట్టించి ఇప్పుడే వచ్చాను!” అన్నాడాయన మా అన్నయ్యతో. నాకు మతి పోయినట్టయింది; మా అన్నగారు నిశ్చింతగా చిరునవ్వు నవ్వటం చూశాను.

“పిల్లదేదీ?” అన్నాడు మా అన్నగారు.

“ఆ! ఆ! పిల్లది!...ఒసే, పుణ్యవతిని ఇట్లా రమ్మనవే!”

పుణ్యవతి వచ్చింది! పడేళ్లపిల్ల, నల్లగా ఉంది; మొహాన కానీ పరిమాణం గల ఒక కౌల్పమచ్చ; మిట్టకళ్లు; పైన వెడల్పుగా ఉండి

కిందికి కోలగావచ్చి గడ్డందగ్గిర కొనతేలిన మొహం.....ఇక నే నేమీ గమనించలేక పోయినాను. మా అన్న గారూ ఆ పురోహితుడు పెళ్లి నిశ్చయమైనట్టే మాట్లాడుతున్నారు.

నా కంతా అరమయింది. నేను పోగొట్టుకున్న నాగరికత ఇదీ! నా ప్రాణానికి ఈ పిల్లే అందక తే! ఆ పురోహితుడు తన కూతుర్ని నా కివ్వటం నా ఆదృష్టం! అంతకంటే నేను ఎక్కువ కోరుతున్నానని తెలిస్తే సంఘం నిరాంత పోతుంది!

“నువ్వు కాస్సేపుంటావా? నేను కాస్త పనిమీద వెళ్ళాలి!” అన్నాను.

మా అన్నయ్య నా వంక చూసి లాలూచీగా నవ్వి, “సరే, పద! ఇంటిదగ్గరే ఉండు, నే నిప్పడే వస్తున్నాను!” అన్నాడు. నేను తల ఊపి బయటికివచ్చి టైము చూసుకున్నాను. నాకు తిరుగుబండి అందు తుంది.....

నేను రైలులో ఎక్కగానే నే నెక్కినపెట్టె పక్క పెట్టెలో ఒకా యన బిగ్గిరగా అరవటం వినిపించింది.

“ఈ గోజుల్లో డబ్బు పెట్టి కొనుక్కోలేం దేముందండి! డబ్బున్న చోటికి నాగరికత నడిచిరాదా? వర్తకం ఉన్నచోట బస్తీలు ఏర్పడటం లేదా? నీతిగాఉండి డబ్బులేనివాళ్ళకు సంఘంలో ఎక్కువస్థానం ఉంటున్నదా? డబ్బుండి నీతిలేనివాళ్ళకు ఎక్కువస్థానం ఉంటున్నదా?”

“అవును! నా బంధువులంతా నేను మారానని నన్ను కటాక్షించ లేరు. నేను డబ్బు సంపాదించుతున్నానని—ఒక్కొక్క నెల నాకు వెయ్యిరూపాయల ఆదాయంకూడా ఉంటున్నదని—మళ్లా నాతో చుట్టరికం కలవవచ్చారు! ఈ వెధవ లందరిచేతా నా ఇందూ అడుగు లకు మడుగు లొత్తేటట్టు చేస్తాను! నా డబ్బుతో దానికి నాగరికత కలిగిస్తాను, దాన్ని నాగరికులకు మధ్యపెట్టి, సంసారి స్త్రీలందరూ దాన్ని పూసుకుని తిరిగేటట్టు చేస్తాను. నా చుట్టూఉండే సాంఘిక జీవితం దానిచుట్టూ, సూర్యుడిచుట్టూ గ్రహాలు పరిభ్రమించినట్టు పరి భ్రమించుతుంది! ఘోషనులకూ పేరంటానికి కూడా దానికే అగ్ర తాంబూలం అవుతుంది!” అని ప్రతిజ్ఞ చేశాను.

నా ప్రతిజ్ఞ ఎంతవరకు నెరివేర్చ గలిగానో లోకం ఎరుగును!